

بِسْمِ اللّٰهِ

بخدمت جناب حضرت مفتی صاحب مدظلہم

السلام علیکم ورحمۃ اللہ وبرکاتہ

درج ذیل مسئلے میں شرعی رہنمائی درکار ہے:

موضوع: فی زمانہ چیٹ شرٹ کو ضابطہ لباس بنانے کا حکمفتویٰ
ج ۵
۵۱۷۱

۱۔ آجکل چیٹ شرٹ کا بڑا صغیر پاک و ہند سمیت ساری دنیا میں رواج عام ہو گیا ہے، مختلف ممالک، اقوام اور مذاہب والے افراد عموماً اور نوجوان اور بچے خصوصاً یہی لباس استعمال کر رہے ہیں۔ ان میں اسلامی و غیر اسلامی ہر قسم کے ممالک شامل ہیں۔

• نیز اسلامی و غیر اسلامی ممالک کے اداروں میں بحیثیت یونیفارم یا ضابطہ لباس کے اس کا نفاذ بھی جاری ہے مثلاً پولیس، فوج، اسکول، کالج اور یونیورسٹی وغیرہ۔

• بعض جگہوں میں مسلمان اہل علم بھی اسے پہنتے ہیں، مثلاً ترکی یا مصر وغیرہ۔

• بعض اداروں میں کام کی نوعیت ہی اس طرح کی ہوتی ہے کہ جس کے لئے چیٹ شرٹ ناگزیر ہوتا ہے، اور کرتا شلو اور میں کام کرنا مشکل و دشوار ہوتا ہے مثلاً پلانٹس پر یا ٹینکسکی اداروں میں کام کرنے والے، یا جنگی مشینیں کرنے والے، یا فوج کی ٹریننگ وغیرہ میں۔

• بعض کاموں میں اس لباس کا عرف ہوتا ہے یا بعض عہدوں پر اس کا عرف ہوتا ہے مثلاً کپنی کے سیلز مین وغیرہ اور چونکہ اس کا رواج اور عرف ہوتا ہے اسلئے اس میں کسی دوسرے لباس کو پسند نہیں کیا جاتا۔

• کپنیوں اور آفسز میں اسٹاف کیلئے ضابطہ لباس بنایا جاتا ہے (تاکہ لوگ مختلف قسم کے الگ الگ لباس نہ پہنیں اور ماحول میں یکسانیت رہے) اس میں بھی فی زمانہ عموماً چیٹ شرٹ کو مستحکم کیا جا رہا ہے۔

خلاصہ یہ کہ اس لباس کا شیوع مختلف اقوام، ممالک، اداروں، کپنیوں اور ہر عمر کے افراد میں اس کثرت کے ساتھ ہو گیا ہے کہ کسی خاص قوم یا مذہب کے ساتھ اس کو مخصوص نہیں سمجھا جا رہا۔

ب۔ بڑا صغیر پاک و ہند میں چیٹ شرٹ کا لباس انگریزوں نے متعارف کروایا، جو کہ غیر ملکی اور عیسائی تھے، چونکہ اس زمانے

میں یہ لباس انگریزوں ہی کے ساتھ خاص سمجھا جاتا تھا اور اس کے پہننے والے بہت قلیل تعداد میں اور نمایاں ہوتے تھے،

لہذا حضرات علماء کرام نے اس لباس کو تشبیہ بالکفار کی علت کی بنا پر ناجائز قرار دیا۔

تاہم علماء نے یہ منساحت بھی کی کہ یہ حکم زمان یا مکان کے لحاظ سے تبدیل ہو سکتا ہے۔

چنانچہ درج ذیل حوالہ ملاحظہ ہو:

• حضرت حکیم الامت سے ایک صاحب نے عرض کیا کہ جو شخص لندن میں مسلمان ہو اور وہاں کوٹ پہننے تو تشبیہ ہوگا یا نہیں؟

حضرت علیہ الرحمہ نے فرمایا: وہاں تشبیہ نہیں ہوگا کیونکہ وہاں یہ نہیں سمجھا جاتا کہ یہ غیر قوم کا لباس ہے وہاں تو سب کا لباس یہی ہے کوئی امتیاز نہیں۔ اگر یہاں پر بھی کوٹ پہنوں عام ہو جائے کہ ذہن سے خصوصیت جاتی رہے تو ممنوع نہ ہوگا۔ (میرہ مسلمین ص 186)

ج. نیز اس سلسلے میں ہمارے اردو فتاویٰ جات میں بھی اس قسم کے لباس کے حکم کا مدعا عرف و زمان پر رکھا گیا ہے، چند حوالے درج ذیل ہیں:

• فتاویٰ محمودیہ (ج 19 ص 283، مکتبہ فاروقیہ):

سوال: زید کا کام کپڑے پہنے کا ہے اور مخالف قسم کے کپڑے بنائے ہوتے ہیں جس میں کوٹ پہنوں بھی تیار کرنا ہوتا ہے اور پتلون اس وقت اس قسم کی تیار کی جا رہی ہے کہ رانوں میں پھنسی ہوتی ہے، جواب عنایت فرمائیں کہ کوٹ اور پتلون یہ بنا جائز ہے یا ناجائز؟

جواب: اس طرح کا کپڑا پہنے میں اشکاف ستر کا تو احتمال نہیں ہے یعنی اس سے مرد کا وہ حصہ بدن نہیں کھلتا جس کا چھپانا فرض ہے۔ رانوں میں اگر پتلون اس طرح پھنسی ہو کہ ران کی ریت اوھر سے ظاہر نہ ہوتی ہو تو کچھ اشکاف نہیں آہتہ خود ایسے کپڑے پہننا مکروہ ہے تو اس وجہ سے ان کے پہنے میں بھی ایک قسم کی کراہت ہوگی لیکن اگر یہ لب سس عامہ مسلمان پہننے ہوں تو کراہت بھی نہیں ہوگی۔

• فتاویٰ محمودیہ (ج 19 ص 280، مکتبہ فاروقیہ):

سوال: کوٹ اور پتلون پہننے والوں اور سر پر انگریزی بال رکھنے والوں کے حق میں اب اس حدیث تشبیہ کا اطلاق ہوتا ہے یا نہیں، جس کا مفہوم یہ ہے کہ جو شخص جس قوم کی مشابہت اختیار کرے گا اس کا حشر ای قوم کے ساتھ ہوگا، اگر اب بھی اطلاق ہوتا ہے تو کیا انگریزی بال رکھنے والا ہر وقت گناہ میں مبتلا رہتا ہے یا صرف ایک گناہ ہے کہ انگریزی بال رکھے ہیں؟

جواب: اب اس میں اتنا تشدد نہیں، اتنا ضرور ہے کہ ان اطراف میں یہ صلحاء کا لباس نہیں، اس سے بچنا چاہیے، کراہت کا درجہ ہے۔ انگریزی بالوں میں بھی کراہت ہے جو ستر ہے۔

• احسن الفتاویٰ (ج 8 ص 92):

کوٹ پہنوں کی سلائی اور پہننے کا حکم:

پتلون اگر اتنی تنگ ہو کہ اعضاء مستورہ کا حجم نظر آتا ہو تو اس کا پہننا اور یہنا حرام ہے لہذا اس سے حاصل شدہ آمدن حرام ہوگی۔ اور اگر اتنی چست نہ ہو بلکہ ڈھیلی ہو تو اس کے پہننے اور پہننے کی محتاجات میں ہے مگر تقویٰ کے خلاف ہے۔

• کفایت المفتی (ج ۹ ص ۱۶۳)

سوال: کیا انگریزی ہال، ہیٹ، کوٹ پتلون یہ چیزیں تشبہ بالقوم میں داخل ہیں یا نہیں؟ نیز تشبہ صرف ہیٹ مجموعی میں ہوگا یا جز سے بھی ہو جائے گا؟

جواب: ان میں سے ہر چیز تشبہ کیلئے کافی ہے مگر تشبہ کا حکم اسی صورت میں ہوتا ہے کہ دیکھنے والا اسے دیکھ کر شبہ میں پڑ جائے کہ یہ شخص اس قوم کا فرد ہے مثلاً ہیٹ لگانے والے کو کرسٹن سمجھا جائے۔

تو جو چیزیں کہ عیسر لوگوں میں بھی عام طور پر استعمال ہونے لگی ہوں مثلاً ہونٹ، پستانوں کوٹ ان میں تشبہ کی بہت کمزور اور کراہت خفیف رہ جائے۔

• یہ قاصد ہے کہ جو احکام عرف پر مبنی ہوتے ہیں، ان کا حکم بھی عرف کے تابع رہتا ہے:

جامعی دہ، الحکام شرح مجلة الأحكام (1/41): (لا يشكر تغير الأحكام بتغير الأزمان لأن الأحكام التي تتغير بتغير الأزمان هي الأحكام المستنبذة على العرف والعادة؛ لأنه يتغير الأزمان تتغير الأحكام الثابتة على هذا التقدير بتبدل - أيضاً - العرف والعادة، ويتغير العرف والعادة تتغير الأحكام).

مندرجہ بالا تفصیل کی روشنی میں درج ذیل سوالات کے جوابات درکار ہیں:

سوالات

موجودہ زمانے میں پینٹ شرٹ کے شیوع کے لحاظ سے کہ اس میں شہری نوجوانوں کی غالب اکثریت کا لباس ہر وقت یہی ہوتا ہے اور اب یہ لباس دنیا کے ایک بڑے حصے کے مسلمانوں میں عام ہو چکا ہے اور اس کو محض غیر مسلموں کا لباس نہیں شمار کیا جاتا، سوال یہ ہے کہ:

1. پینٹ شرٹ میں تشبہ والی علت فی زمانہ باقی رہی ہے یا نہیں؟
2. کیا حضرت حکیم الامت قانونی صاحب کی وہ بات جو لندن والوں کے بارے میں آپ نے (کم از کم ۷۰ سال قبل) ارشاد فرمائی تھی، آج لندن کے علاوہ دیگر ممالک بشمول پاکستان میں صادق آتی ہے یا نہیں؟
3. اگر علت باقی ہے، تو پھر شیوع کا بالکل درست پیمانہ کیا ہوگا جس کے بعد اس کو تشبہ سے خالی کہنا درست ہوگا؟
4. اگر علت باقی نہیں تو اب انفرادی حیثیت میں اس لباس کو پہننے کا کیا حکم ہے؟

5. نیز (بشرط ستر) اس کو پہن کر امامت کرانے کا کیا حکم ہے؟ (کیونکہ اکثر اداروں میں مصلوں پر جماعت کرانے کیلئے یہ صورت روز پیش آتی ہے) **فناظر حضور**
6. اجتماعی طور پر کسی ادارے میں اس کو ضابطہ لباس بنانے کا کیا حکم ہے؟ (چاہے وہ کاروباری ادارہ، سمینار، آفس ہو یا تعلیمی یا فنی ادارہ)
7. جس جاب کیلئے پینٹ شرٹ کا استعمال زمانے کی تبدیلی کے ساتھ عمومی عرف بن گیا ہے (مثلاً کمپنیوں کے سٹریٹس وغیرہ) اس جاب کیلئے اس لباس کو ضابطہ لباس بنانے کا کیا حکم ہے؟
8. پینٹ عموماً ٹخنوں سے نیچے ہوتی ہے جس میں اسبال الازار کا پہلو معلوم ہوتا ہے، تاہم یہ بطور رواج کے کیا جاتا ہے بوجہ اس کے کہ اس لباس کی بناوٹ ہی ایسی ہے اور ٹخنوں سے اونچا ہونا معاشرے میں عجیب معلوم ہوتا ہے، اس میں تکبر کا پہلو عموماً ذہن میں نہیں ہوتا نہ ہی یہ طریقہ محض سرداروں یا طبقہ اشرافیہ کے ساتھ خاص ہے بلکہ پینٹ پہننے والا ہر امیر غریب آدمی اس کو ایسے ہی پہنتا ہے، اس سارے تناظر میں کہ جب یہ طریقہ آج کے معاشرے میں متکبرین کے ساتھ خاص نہیں سمجھا جاتا نیز پہننے والے کی اپنی نیت بھی تکبر کی نہ ہو تو ایسی صورت میں اس کے ٹخنوں سے نیچے رکھنے کا کیا حکم ہوگا؟

حضرت مولانا منظور احمد نعمانی صاحب نے **هَوْنٌ حَيْثُ قُوَّةٌ تَحْتِ لَا تَدُلُّ عَلَى عَدْوِي** حدیث کی شرح میں فرمایا ہے:

”علماء نے لکھا ہے کہ اگر ٹخنوں سے نیچا تہ بند یا پا جامہ، تقا خرو، اسکبار کے جذبہ سے ہو تو حرام ہے اور اسی پر جہنم کی وعید ہے، اور اگر صرف عادت اور فیشن کی بناء پر ہے تو مکروہ ہے اور اگر ناراستہ بے نیالی اور بے توجہی کی وجہ سے ایسا ہو جاتا ہو تو اس پر کوئی مواخذہ اور عتاب نہیں، معاف ہے۔“ (معارف الحدیث جلد ۶ صفحہ ۲۹۲)

جبکہ حکملہ فتح المسلم (از حضرت مولانا تقی عثمانی رامت برکاتم) جلد ۱۰ صفحہ ۱۰۸-۱۰۷ میں تکبر کے علتِ خفیہ ہونے کی وجہ سے مطلقاً اسبال الازار کو ہی ممنوع قرار دیا گیا ہے۔

9. اگر اسبال کو مطلقاً ممنوع قرار دیا جائے تو کیا جو کثیر تعداد مسلمانوں کی اس کو پہنتی ہے، وہ (ستر پوشی کا خیال رکھنے کے باوجود) ناجائز یا حرام کہلائے گا؟ کیونکہ پہننے والے زیادہ سے زیادہ نماز کے دوران اس کو ٹخنوں سے اوپر کرتے ہیں باقی وقت میں اس کو اوپر کرنے کا تعامل تقریباً معدوم ہے کیونکہ ایسا کرنا بالکل اچھا نہیں سمجھا جاتا۔ تو کیا ایسی صورت حال میں پینٹ پہننا بالکل ممنوع قرار دئے گا (بوجہ ایک مستقل گناہ کا سبب بننے کے)؟ **مناظر حضور**

10. نیز اگر یہ ممنوع ہو تو پھر اس کو ضابطہ لباس بنانے کا کیا حکم ہوگا؟ جبکہ کھپتی کی طرف سے نختوں کو کھولنے یا بند کرنے کے بارے میں کوئی ہدایت نہیں لیکن لوگ تو عملِ عرف کے مطابق ہی کرتے ہیں۔ تو کیا کھپتی گناہ گار ہوگی؟
11. اسکولز، کالجوں، یونیورسٹیز، فوج، پولیس، اسلامی وغیر اسلامی بینک، ٹیکسٹریاں، آئٹمز میں کام کرنے والے دنیا کے مختلف فنکٹوں کے بلا سہانہ کرداروں مسلمان روزانہ اعموماً اس کو پہننے کی بنا پر کیا مسلسل کبیرہ گناہ میں ملوث قرار پائیں گے؟

اور جبکہ یہ عمل پھسپھا ہوا نہیں بلکہ سب کے سامنے ظاہر ہوتا ہے، تو کیا وہ حدیث شریف کے مطابق فاسقین اور مجاہرین کی دعویدار داخل ہوں گے؟

12. عموماً فتاویٰ میں ایسی پینٹ سے منع کیا جاتا ہے جو اس قدر تنگ ہو کہ اس سے ستر ظاہر ہو، جیسا کہ اوپر احسن الفتاویٰ کے حوالے سے گذرا، اس حوالے سے سوال یہ ہے کہ کسی پینٹ کے ساتھ یا غیر ساتھ ہونے کا واضح معیار کیا ہے؟ کیونکہ اگر نفس ستر (ناف تا گھٹنے) کو معیار بنائیں تو پھر تو کوئی پینٹ بھی ساتھ قرار نہیں پائے گی کیونکہ ہر پینٹ میں رانوں کا حجم اور کولہوں کی بناوٹ تقریباً واضح ہوتی ہے، (خصوصاً نماز کی حرکات کے دوران تو یہ اور زیادہ واضح ہو جاتا ہے) تو کیا اس کا معیار عورت غلیظ حقدار کا ظہور ہے یا کیا ہے؟ یہ سوال کثرتِ اظہار کی وجہ سے بہت اہم ہے اور نماز اور امامت وغیرہ کے مسائل میں بھی اس کی بہت ضرورت پڑتی ہے۔

مندرجہ بالا تمام سوالات کا منشاء یہ معلوم کرنا ہے کہ اس معاملے میں انفرادی و اجتماعی طور پر اب کس حد تک تشدید یا تخفیف شریعت کے مطابق ہے، تاکہ اس کے لحاظ سے افراد اور اداروں کو رہنمائی دی جاسکے۔

براہ کرم جواب دیکر ممنون فرمائیں۔

والسلام

مستفیق

اظفر اقبال رشید

شیر شری امور

برق کارپوریشن۔ کراچی

الجواب باسم ملہم الصواب

- ۱۔ تشبہ والی علت باقی نہیں رہی۔
- ۲، ۳۔ بظاہر ایسے ہی ہے، اس لئے کہ کوٹ چٹلون کو اب ہمارے ہاں بھی عام لباس سمجھا جاتا ہے۔
- ۴۔ گنجائش ہے، البتہ ہمارے دیدار میں یہ لباس صلحاء کا نہیں سمجھا جاتا، اس لئے بلا ضرورت نہیں پہننا چاہئے۔
- ۵۔ بہتر تو یہ ہے کہ امام کا لباس ہر لحاظ سے ساتر ہو، جیسا کہ ہمارے ہاں علماء و صلحاء کا لباس ہے اور اگر پیٹ ہے تو اس میں بلا کراہت نماز ادا کرنے کے لئے بہر حال ضروری ہے کہ وہ اتنی ڈھیلی ڈھالی ہو کہ اس میں واجب الستر حصہ کا حجم نمایاں نہ ہو، ورنہ اس میں نماز سکر وہ تحریمی ہوگی اور ایسا شخص گناہگار ہو گا، اور مستحق امامت نہیں ہوگا، البتہ کسی مجبوری میں یا ویسے ہی اس نے نماز پڑھادی تو اس نماز کا اعادہ واجب نہ ہوگا کیونکہ نماز کا اعادہ اس وقت واجب ہوتا ہے جب نماز کی نیت اور اجزاء میں سے کوئی واجب چھوٹ جائے نہ کہ مطلقاً، جبکہ یہ واجب اس قسم کا نہیں، بلکہ یہ اجزاء نماز سے خارج ہے، (شامیہ ۳/۲۲۲)

۷، ۶۔ چونکہ پیٹ شرٹ عام لباس بن گیا ہے اور اب انگریز کا خاص شعار نہیں رہا، اس لئے اس طرح کا ضابطہ بنانے کی گنجائش ہے، البتہ بہتر نہیں ہے۔

- ۸۔ احادیث مبارکہ اور مختلف فقہاء کرام کی عبارات سے معلوم ہوتا ہے کہ ٹخنے ڈھانکنے کی کل تین صورتیں بن سکتی ہیں جن کے احکام بھی مختلف ہیں، لہذا ذیل میں تینوں صورتیں مع حکم تحریر کی جاتی ہیں:
 - (۱) تکبیر کے قصد سے ٹخنے ڈھانکے جائیں، یہ صورت بالاتفاق حرام اور کبیرہ گناہ ہے، اسی پر دردناک عذاب کی وعید شدید وارد ہوئی ہے، لہذا قصد ایسا کرنے والا فاسق ہوگا اور امامت کا اہل نہ ہوگا۔

(۲) نئے اپنے اختیار سے قصداً ڈھانکے لیکن تکبر کی نیت نہ ہو، یہ صورت اہل علم کے درمیان مختلف فیہا ہے، حنا بلہ کے ہاں یہ صورت بھی مکروہ تحریمی ہے، گویا ان کے نزدیک پہلی اور دوسری صورت میں کوئی فرق نہیں، دونوں کا ایک ہی حکم ہے، اس لئے کہ ان کے نزدیک ایک حدیث میں شلوار منخنوں سے نیچے لٹکانے کی حرمت کا مطلق حکم دوسری حدیث میں مذکور تکبر کی علت کے ساتھ مقید و معلول نہیں کیا جاسکتا، کیونکہ یہ اس صورت میں ہو سکتا ہے جب مورد ایک ہو، جبکہ یہاں ایسا نہیں ہے، ایک حدیث کپڑے کو زمین پر گھسیٹنے کے بارے میں ہے جو تکبر کے قصد کے ساتھ مقید ہے اور دوسری مطلق نئے ڈھانکنے کے بارے میں ہے جس پر جہنم کی آگ کی وعید سنائی گئی ہے۔ اسی طرح حافظ ابن حجر رحمہ اللہ بھی مطلقاً اسباب کے حرام ہونے کے قائل ہیں۔ ہاں کئی میں بعض تحریم کے اور بعض صرف کراہت کے قائل ہیں، اسی وجہ سے بعض ہانکی علماء نے اس اختلاف کا حاصل یہ نکالا کہ مطلق نئے ڈھانکنے میں بھی کراہت شدیدہ ہے، اگرچہ تکبر کا ارادہ نہ ہو۔ تھلہ فتح المسلمین میں مفتی محمد تقی عثمانی زید مجدہ کا رجحان بھی کراہت تحریمیہ کی طرف معلوم ہوتا ہے، اس لئے کہ حضرت نے اس بحث کے شروع میں جمہور کا قول نقل کرنے کے بعد آخر میں اپنی رائے یہ بیان کی کہ یہاں اصل علت حرمت خلیاہ نخی ہے، اس لئے مطلق اسباب ہی علت تکبر کے قائم مقام ہے، کا سفر فی القصر۔

مذکورہ بالا تفصیل کی روشنی میں بہر حال نئے ڈھانکنا مطلقاً ممنوع اور ناجائز ہو گا اور جو شخص بھی نئے ڈھانکے گا وہ ناپہنم کی اس وعید کا مستحق ٹھہرے گا، خواہ بقصد تکبر نہ ڈھانکے، اس لئے ایسے شخص کو جو عادتاً ایسا کرتا ہو، امام مقرر کرنا بالکل مناسب نہیں، تاہم چونکہ جمہور اہل علم کے نزدیک تکبر کی نیت کے بغیر اسباب یعنی نئے ڈھانکنا صرف مکروہ تنزیہی ہے، علامہ نووی، علی قاری، ابن الملک بھی اسی کے قائل ہیں اور فتاویٰ ہندیہ میں بھی اس کو مکروہ تنزیہی لکھا ہے، اس لئے ایسے شخص پر حتی طور پر نسن کا حکم لگانا مشکل ہے۔

واضح رہے کہ تکبر کا تعلق آدمی کے امیر یا غریب ہونے کے ساتھ نہیں ہوتا یعنی یہ ضروری نہیں کہ متکبر صرف بالدار ہی ہو اور نہ یہ کہ بالدار ضرور متکبر ہوگا، بلکہ متکبر وہ ہوگا جس میں تکبر پایا جائے گا اور حدیث کی رو سے تکبر نام ہے "حق بات کو ٹھکرانے اور لوگوں کو حقیر سمجھنے کا" لقولہ علیہ السلام: "ان اللہ یحب الجمال و لکن اکبر (ای

ذالکبیر) من بطر الحق و غمض الناس" (ترمذی ثانی) اس لئے صرف اتنی بات کہ "نہ ہی یہ طریقہ محض سرداروں یا طبقہ اشرافیہ کے ساتھ خاص ہے، بلکہ پینٹ پہننے والا ہر امیر غریب آدمی اس کو ایسے ہی پہنتا ہے" ٹخنے ڈھانکنے کی منگوائش یا جواز کی وجہ نہیں بن سکتی۔

(۳) تیسری صورت یہ ہے کہ ٹخنے کھلے رکھنے کے اہتمام کے باوجود کبھی غیر اختیاری طور پر شلووار یا پینٹ نیچے ہو جائے یا تکبیر کی نیت کے بغیر کسی ضرورت سے نیچے کرے تو اس میں کوئی گناہ نہیں۔

(الفتاویٰ الہندیہ ۱۴۳ / ۱۸۳) (الموسوۃ الفقہیۃ الکویتیہ ۳۶ / ۱۶۲) (مکملۃ فتح الملعم ۴ / ۱۱۹)۔ کلبا من الشامۃ - الہکملۃ۔

۱۰،۹۔ کوئی بھی ایسا کام جس پر حدیث میں سخت وعید آئی ہو وہ محض تعالٰیٰ یا عرف کی وجہ سے کسی صورت میں جائز نہیں ہو سکتا، "ما سفل من الکعبین من الازار فی النار" اس صریح حدیث کے بعد بھی جو لوگ ٹخنے کھلے رکھنے کو برا سمجھتے ہیں تو سوچنے کی بات ہے وہ بطر الحق یعنی حق کو ٹھکرانے کا ارتکاب کر کے تکبیر نہیں کر رہے اور جو لوگ ٹخنے کھلے رکھتے ہیں ان کو معیوب اور برا سمجھ کر "اغض الناس" یعنی لوگوں کو حقیر نہیں سمجھ رہے؟ یہی وجہ ہے کہ اہل علم کی ایک بڑی جماعت نے بہر صورت مطلقاً ٹخنے ڈھانکنے کو حرام و ناجائز کہا ہے، جیسا کہ نمبر ۸ میں کچھ تفصیل گزر چکی ہے، اس لئے اس قسم کے ناجائز عرف کے وقت بھی بہر صورت شلووار اور پینٹ کو ٹخنوں سے اوپر رکھنے کا حکم دیا جائے گا اور ٹخنے ڈھانکنا بہر حال ناجائز ہی ہوگا۔

اگر کبپنی کے لئے خلاف شرع پینٹ پر باضابطہ طور پر پابندی لگانا عملاً مشکل ہو تو پھر کبپنی والوں پر حسب استطاعت لازم ہے کہ وقتاً فوقتاً اپنے ملازمین کے سامنے اس برائی پر تکبیر کرتے رہیں، اس کے باوجود وہ باز نہ آئیں تو کبپنی والے گناہگار نہ ہوں گے۔

۱۱۔ اس کے لئے جواب نمبر ۸ اور نمبر ۹ ملاحظہ کیجئے۔

۱۲۔ مرد کے ستر کے تحقق کے لئے ضروری ہے کہ ٹخنوں سے لے کر ناف تک اس کا جسم کسی ایسے موٹے کپڑے کے ساتھ ڈھکا ہوا ہو جس میں جسم کی کھال نظر نہ آتی ہو، ورنہ نماز سرے سے ہی صحیح نہ ہوگی۔ اور بنا کر بہت

نماز ادا کرنے کے لئے ضروری ہے کہ وہ موٹا کپڑا اتنا ڈھیلا ہو کہ اس میں اعضاء مستورہ کا حجم ظاہر نہ ہوتا ہو، ورنہ نماز مکروہ ہوگی، گو کہ کپڑا موٹا ہونے کی وجہ سے نفس ستر حاصل ہو گیا، اس لئے فرض ادا ہو گیا، لیکن چونکہ تنگ ہونے کی وجہ سے اعضاء مستورہ کا حجم ظاہر ہو جاتا ہے جس میں ستر کامل فوت ہو جاتا ہے، نیز دیکھنے والوں کے لئے بھی انتہائی ناپسندیدہ ہوتا ہے اور بعض اوقات باعثِ فتنہ بھی بن سکتا ہے، اس لئے فقہاء کرام نے اس کو مکروہ قرار دیا ہے، تاہم ایسے کپڑے میں پڑھی ہوئی نماز واجب الاعداء نہیں، جیسا کہ نمبر ۵ کے جواب میں مذکور ہے۔

واللہ سبحانہ و تعالیٰ اعلم

دارالافتاء جامعہ الرشیدیہ کراچی
۲۲-۲-۱۳۳۵ھ

سبوح و
مبارک و
محمدا و
صلوات
و سلام
تسلیما
کثیرا
علیہ
وآلہ
ہیہ
طیبہ
و سلم

دارالافتاء جامعہ الرشیدیہ کراچی
۲۶-۲-۱۳۳۵ھ

الاجابات
مکتبہ
دارالافتاء
جامعہ الرشیدیہ کراچی
۲۶/۲/۱۳۳۵ھ

